

પ્રસાર ભારતી

સમાચાર વિભાગ, આકાશવાણી, અમદાવાદ

Date: 31.01.2026

MORNING: 7.45 TO 7.55

Day: SATURDAY

National News

આકાશવાણી સમાચાર કરણ મકવાણા વાંચે છે.

- 1) પ્રધાનમંત્રી નરેન્દ્ર મોદી અને વેનેઝુએલાના કાર્યકારી રાષ્ટ્રપ્રમુખે દ્વિપક્ષીય મુદ્દે ટેલિફોનિક વાતચીત કરી
- 2) ભારત-આરબ વિદેશ મંત્રીઓની બીજી બેઠક આજે નવી દિલ્હીમાં યોજાશે
- 3) NCPના નવા નેતાની પસંદગી માટે મુંબઈમાં આજે ધારાસભ્ય દળની બેઠક મળશે
- 4) અમેરિકાના રાષ્ટ્રપ્રમુખે ઈરાન-અમેરિકા વચ્ચેની લશ્કરી કાર્યવાહીની શક્યતાને ટાળવા, વાટાઘાટોમાં જોડાવવા તૈયાર હોવાનો સંકેત આપ્યો
- 5) ભારતીય બેડમિન્ટન ખેલાડી દેવિકા સિંહાગ થાઇલેન્ડ માસ્ટર્સ સુપર 300 ટુર્નામેન્ટની સેમિફાઇનલમાં પ્રવેશ્યા.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM MODI-VENEZUELA

પ્રધાનમંત્રી નરેન્દ્ર મોદી અને વેનેઝુએલાના કાર્યકારી રાષ્ટ્રપ્રમુખ ડેલ્સી રોડ્રિગ્ઝ વેપાર અને રોકાણ, ઉર્જા, ડિજિટલ ટેકનોલોજી, આરોગ્ય, કૃષિ અને લોકો વચ્ચેના સંબંધો સહિતના ક્ષેત્રોમાં દ્વિપક્ષીય ભાગીદારીને વધુ વિસ્તૃત અને ગાઢ બનાવવા સંમત થયા છે.

વિદેશ મંત્રાલયે એક નિવેદનમાં જણાવ્યું કે, વેનેઝુએલાના કાર્યકારી રાષ્ટ્રપ્રમુખ અને પ્રધાનમંત્રી નરેન્દ્ર મોદીએ ગઈકાલે ટેલિફોનિક વાતચીતમાં પરસ્પર હિતના વિવિધ પ્રાદેશિક અને વૈશ્વિક મુદ્દાઓ પર વિચારોનું આદાન-પ્રદાન કર્યું હતું. બંને નેતાઓએ ગ્લોબલ સાઉથ માટે તેમના ગાઢ સહયોગના મહત્વ પર પણ ભાર મૂક્યો હતો.

MEA-ARAB FOREIGN MINISTERS

ભારત-આરબ વિદેશ મંત્રીઓની બીજી બેઠક આજે નવી દિલ્હીમાં યોજાશે. આ બેઠકની સહ-અધ્યક્ષતા ભારત અને સંયુક્ત આરબ અમીરાત કરશે. આરબ લીગના સભ્ય દેશોના વિદેશમંત્રીઓ અને મહાસચિવ આ બેઠકમાં ભાગ લેશે. ભારત દ્વારા આયોજિત આ પહેલી બેઠક છે. આ બેઠક સભ્ય દેશો ભાગીદારીને વિસ્તૃત અને ગાઢ બનાવશે તેવી અપેક્ષા છે.

સાંભળીએ એક અહેવાલ ...

V/C: ANAND UAE

દરમિયાન વિદેશ મંત્રી ડૉ. એસ. જયશંકરે ગઈકાલે નવી દિલ્હીમાં આરબ લીગ સભ્ય દેશોના તેમના સમકક્ષો સાથે દ્વિપક્ષીય વાટાઘાટો કરી હતી. આ મુલાકાતોમાં દ્વિપક્ષીય સંબંધો વધારવા અને પશ્ચિમ એશિયાની પરિસ્થિતિનો તાગ મેળવવા પર ધ્યાન કેન્દ્રિત કરવામાં આવ્યું હતું.

PIYUSH INDIA EU FTA

વાણિજ્ય અને ઉદ્યોગ મંત્રી પીયૂષ ગોયલે જણાવ્યું કે ભારત-યુરોપિય સંઘ-EU મુક્ત વેપાર કરાર વિશ્વની વસ્તીના એક તૃતીયાંશ ભાગને આવરી લે છે અને વૈશ્વિક GDPના 25 ટકાને અસર કરે છે.

ગ્રેટર નોઇડામાં વર્લ્ડ ફોરમ ઓફ એકાઉન્ટન્ટ્સને સંબોધતા, શ્રી ગોયલે યુરોપિયન બજારની વિશાળ સંભાવના પર પ્રકાશ પાડ્યો.

BYTE: PIYUSH GOYAL

MAHA-NCP

રાષ્ટ્રવાદી કોંગ્રેસ પાર્ટી -NCPના વરિષ્ઠ નેતા અને મહારાષ્ટ્ર સરકારમાં મંત્રી છગન ભુજબળે જણાવ્યું કે પક્ષના નવા નેતાની પસંદગી માટે આજે મુંબઈમાં ધારાસભ્ય દળની બેઠક મળશે.

બુધવારે વિમાન દુર્ઘટનામાં પાર્ટીના રાષ્ટ્રીય અધ્યક્ષ અને રાજ્યના નાયબ મુખ્યમંત્રી અજિત પવારના નિધન બાદ આ પદ ખાલી છે. અજિત પવારના પત્ની સુનેત્રા પવારને નવા નેતા તરીકે ચૂંટવામાં આવે તેવી શક્યતા છે.

દરમિયાન, પાર્ટીના વરિષ્ઠ નેતાઓએ ગઈકાલે મુખ્યમંત્રી દેવેન્દ્ર ફડણવીસ સાથે મુલાકાત કરી અજિત પવારના આકસ્મિક નિધનથી ઉભી થયેલી રાજકીય પરિસ્થિતિ અંગે ચર્ચા કરી હતી.

SITHARAMAN-BUDGET

કેન્દ્રીય અંદાજપત્ર ૨૦૨૬-૨૭ રજૂ કર્યા બાદ નાણામંત્રી નિર્મલા સીતારમણ વિવિધ કોલેજના વિદ્યાર્થીઓ સાથે વાર્તાલાપ કરશે. જેમાં વિવિધ રાજ્યોમાંથી વાણિજ્ય, અર્થશાસ્ત્ર, તબીબી શિક્ષણ અને વ્યાવસાયિક અભ્યાસક્રમો સહિત વિવિધ શૈક્ષણિક શાખાઓમાં અભ્યાસ કરતાં વિદ્યાર્થીઓ ભાગ લેશે. આ પહેલના ભાગ રૂપે, કોલેજના વિદ્યાર્થીઓ લોકસભામાં કેન્દ્રીય બજેટનું જીવંત પ્રસારણ નિહાળશે.

આ વિદ્યાર્થીઓ કર્તવ્ય ભવન-૧ ખાતે આવેલા નાણા મંત્રાલયની પણ મુલાકાત લઈ નીતિ ઘડતર પ્રક્રિયાઓ અને રાષ્ટ્ર નિર્માણમાં સંસ્થાઓની ભૂમિકાની સમજ મેળવવા માટે વરિષ્ઠ અધિકારીઓ સાથે વાર્તાલાપ કરશે.

આ પહેલનો હેતુ વિદ્યાર્થીઓમાં નાણાં, અર્થશાસ્ત્ર, શાસન અને લોકશાહી પ્રક્રિયાઓ વિશે વધુ જાગૃતિ લાવવાનો છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

KAVACH-4.0-COMMISSIONING

ભારતીય રેલ્વેએ કવચ સિસ્ટમના ચોથા તબક્કામાં વધુ 472 કિલોમીટરના રૂટને આવરી લીધો છે. જે રેલ સલામતીને મજબૂત બનાવવામાં વધુ એક મહત્વપૂર્ણ સીમાચિહ્નરૂપ છે.

નવા કાર્યરત થયેલા ત્રણ વિભાગોમાં પશ્ચિમ રેલ્વેના વડોદરાથી વિરાર સેક્શનનો 344 કિલોમીટર, ઉત્તર રેલ્વેના તુગલકાબાદ જંકશન કેબિનથી પલવલ સેક્શનનો 35 કિલોમીટર અને પૂર્વ મધ્ય રેલ્વેના માનપુરથી સરમાતન સેક્શનનો 93.3 કિલોમીટરનો રૂટ આવરી લેવાયો છે.

આ સમાવેશ સાથે કવચ 4.0 ભારતીય રેલ્વેના પાંચ રૂટમાં કુલ એક હજાર 300થી વધુ કિલોમીટરમાં કાર્યરત કરવામાં આવ્યું છે.

US-IRAN-NEGOTIATION

અમેરિકાના રાષ્ટ્રપ્રમુખ ડોનાલ્ડ ટ્રમ્પે ઈરાન અને અમેરિકા વચ્ચેની લશ્કરી કાર્યવાહીની શક્યતાને ટાળવા વાટાઘાટોમાં જોડાવા તૈયાર હોવાનો સંકેત આપ્યો છે. ગઈકાલે વ્હાઈટ હાઉસ ખાતે પત્રકારો સાથે વાત કરતા, રાષ્ટ્રપ્રમુખ ટ્રમ્પે જણાવ્યું કે ઈરાન મુદ્દે વાટાઘાટો ફરી શરૂ કરવા માટે એક સમયમર્યાદા નક્કી કરવામાં આવી છે, પરંતુ તેમણે સમયમર્યાદા સ્પષ્ટ કરી ન હતી.

આ અગાઉ ઈરાનના વિદેશમંત્રી અબ્બાસ અરાધચીએ જણાવ્યું કે વાટાઘાટો વાજબી શરતો પર હોય તો ઈરાન અમેરિકા સાથે વાટાઘાટો કરવા તૈયાર છે. તેમણે દેશની સંરક્ષણ ક્ષમતાઓ પર કોઈપણ સમાધાનને સ્પષ્ટપણે નકારી કાઢ્યું હતું.

PM-PRAGATI SPECIAL STORY

પ્રધાનમંત્રીના સક્રિય શાસન અને સમયસર અમલીકરણ માટેના મુખ્ય મંચ, પ્રગતિએ તેની 50મી બેઠકના સફળ આયોજન સાથે એક મહત્વપૂર્ણ સીમાચિહ્નરૂપ સિદ્ધિ હાંસલ કર્યું છે.

આ ખાસ શ્રેણીમાં, આજે રેલ્વે મંત્રાલયને લગતા પ્રોજેક્ટ અંગે એક અહેવાલ પ્રસ્તુત કરીએ છીએ

V/C – PRAGATI DIPENDRA

BADMINTON

બેડમિન્ટનમાં, ભારતની દેવિકા સિહાગે થાઇલેન્ડ માસ્ટર્સ સુપર 300 ટુર્નામેન્ટમાં થાઇલેન્ડની સુપાનિદા કાટેથોંગને હરાવીને મહિલા સિંગલ્સની સેમિફાઇનલમાં પ્રવેશ કર્યો છે.

20 વર્ષીય ભારતીય ખેલાડીએ ગઈકાલે ક્વાર્ટર ફાઇનલમાં 21-19, 21-18 થી વિજય મેળવ્યો હતો. સેમિફાઇનલમાં દેવિકાનો મુકાબલો ચાઇનીઝ તાઇપેઈની હુઆંગ યુ-હસુન સામે મુકાબલો થશે.

CRICKET-T20

પુરુષ ક્રિકેટમાં, ભારત આજે તિરુવનંતપુરમ ખાતે પાંચમી અને અંતિમ ટી20 આંતરરાષ્ટ્રીય મેચમાં ન્યુઝીલેન્ડ સામે ટકરાશે. આ મેચ ભારતીય સમય મુજબ સાંજે 7 વાગ્યે શરૂ થશે.

CRICKET-WPL

મહિલા પ્રીમિયર લીગ ક્રિકેટમાં ગઈકાલે ગુજરાતના વડોદરામાં રમાયેલી મેચમાં ગુજરાત જાયન્ટ્સે મુંબઈ ઈન્ડિયન્સને ૧૧ રનથી હરાવ્યું. દિલ્હી કેપિટલ્સ આજે વડોદરામાં યુપી વોરિયર્સ સામે ટકરાશે. મેચ સાંજે સાડા સાત વાગ્યે શરૂ થશે

અને હવે આજના અખબારોનાં મુખ્ય સમાચાર રજૂ કરે છે સંસ્કૃતિ ભુંડીયા

- આજના અખબારોમાં વિવિધ સમાચારો વાંચવા મળી રહ્યા છે.
- દિવ્ય ભાસ્કર અને નવગુજરાત સમયે લખ્યું છે કે, ચાંદીમાં 27 ટકાનું ગાબડું, વાયદામાં 1 લાખ ગગડી ત્રણ લાખની અંદર, વૈશ્વિક રોકાણકારોના 3 ટ્રિલિયન ડોલર ડૂબ્યા.
- ગુજરાત સમાચાર લખે છે કે, ઈરાન ચર્ચા નહિ કરે તો યુધ્ધ થશે: ટ્રમ્પની ધમકી
- સંદેશે લખ્યું છે કે, માસિક ધર્મ આરોગ્ય, કિશોરીઓનો મૂળભૂત અધિકાર: સુપ્રીમ કોર્ટ
- અને ફૂલછાબે "છાત્રાઓને અલગ વોશરૂમ, નહીંતર શાળાની માન્યતા રદ" ના સમાચાર મુખ્ય મથાળે છાપ્યા છે.
- સ્થાનિક સમાચારોમાં જોઈએ તો કુવૈતથી દિલ્હીની ફ્લાઇટમાં હાઈજેક, બોમ્બનો મેસેજ મળતા અમદાવાદમાં ઇમરજન્સી લેન્ડિંગ, અમદાવાદમાં ભારતની પ્રથમ ગેસ આધારિત ટ્રેન શરૂ કરાઈ, આવતીકાલે રાષ્ટ્રીયકક્ષાની ગિરનાર આરોહણ-અવરોહણ સ્પર્ધા યોજાશે જેવા સમાચાર વાંચવા મળી રહ્યા છે.